

حدود ترمیمی بل کیا ہے؟ ایک مطالعہ

حضرت مولانا مفتی محمد تقی عثمانی

دارالعلوم کراچی

حال ہی میں ”تحفظ خواتین“ کے نام سے قومی اسمبلی میں جو مل مظور کرایا گیا ہے، اس کے قانونی مضرات سے تو وہی لوگ واقف ہو سکتے ہیں جو قانونی باریکیوں کی فہم رکھتے ہوں، لیکن عوام کے سامنے اس کی جو تصویر پیش کی جا رہی ہے وہ یہ ہے کہ حدود آرڈی نیشن نے خواتین پر جوبے پناہ مظلوم توڑ کھے تھے، اس مل نے ان کا مدد ادا کیا ہے، اور اس سے نہ جانے کتنی تم رسمیدہ خواتین کو سکھ چین نصیب ہو گا۔ یہ دعویٰ بھی کیا جا رہا ہے کہ اس بل میں کوئی بات قرآن و سنت کے خلاف نہیں ہے۔

آئیے ذرا سمجھیگی اور حقیقت پسندی کے ساتھ یہ دیکھیں کہ اس مل کی بنیادی باتیں کیا ہیں؟ وہ کس حد تک ان دعووں کے ساتھ مطابق رکھتی ہیں، پورے مل کا جائزہ لیا جائے تو اس مل کی جو ہری Substantive باتیں صرف دو ہیں:

(۱) پہلی بات یہ ہے کہ زنا بالجبر کی جو سزا قرآن و سنت نے مقرر فرمائی ہے، اور جسے اصطلاح میں ”حد“ کہتے ہیں، اسے اس مل میں مکمل طور پر ختم کر دیا گیا ہے، اس کی رو سے زنا بالجبر کے کسی مجرم کو کسی بھی حالت میں وہ شرعی سزا نہیں دی جاسکتی، بلکہ اسے ہر حالت میں تعزیری سزا دی جائے گی۔

(۲) دوسری بات یہ ہے کہ حدود آرڈی نیشن میں جس جرم کو زنا موجب تعریر کہا گیا تھا، اسے اب ”فاحشی“ Lewdness کا نام دے کر اس کی سزا کم کر دی گئی ہے، اور اس کے ثبوت کو مشکل تر بنا دیا گیا ہے۔

اب ان دونوں جو ہری باتوں پر ایک ایک کر کے غور کرتے ہیں:

زنا بالجبر کی شرعی سزا (حد) کو بالکلی ختم کر دینا واضح طور پر قرآن و سنت کے احکام کی خلاف ورزی ہے۔ لیکن کہا جا رہا ہے کہ قرآن و سنت نے زنا کی جو حد مقرر کی ہے، وہ صرف اس صورت میں لا گو ہوتی ہے جب زنا کا ارتکاب دو مرد و عورت نے باہمی رضامندی سے کیا ہو، لیکن جہاں کسی مجرم نے کسی عورت سے اس کی رضامندی کے بغیر زنا کیا ہو، اس پر قرآن و سنت نے کوئی حد عائد نہیں کی۔ آئیے پہلے یہ دیکھیں کہ یہ دعویٰ کس حد تک صحیح ہے؟

(۱) قرآن کریم نے سورہ نور کی دوسری آیت میں زنا کی حد بیان فرمائی ہے:

﴿الزانية والزانى فاجلدواكل واحداً منها مائة جلدة﴾ جو عورت زنا کرے، اور جو مرد زنا کرے، ان میں سے ہر ایک کو سو کوڑے لے لگاؤ۔ (النور: ۲)

اس آیت میں ”زناء“ کا الفاظ مطلق ہے جوہ قسم کے زنا کو شامل ہے، اس میں رضامندی سے کیا ہوا زنا بھی داخل ہے اور زبردستی کیا ہوا زنا بھی۔ بلکہ یہ عقلی عام Common Sense کی بات ہے کہ زنا بالجبر کا جرم رضامندی سے کئے ہوئے زنا سے زیادہ سنگین جرم ہے، لہذا اگر رضامندی کی صورت میں یہ حد عائد ہو رہی ہے تو جبکہ کی صورت میں اس کا اطلاق اور زیادہ قوت کے ساتھ ہو گا۔

اگرچہ اس آیت میں ”زناء کرنے والی عورت“ کا بھی ذکر ہے، لیکن خود سورہ نورہی میں آگے چل کر ان خواتین کو سزا سے مستثنیٰ کر دیا گیا ہے، جن کے ساتھ زبردستی کی گئی ہو، چنانچہ قرآن کریم کا ارشاد ہے: ﴿وَمَن يَكْرِهُنَّ فَإِنَّ اللَّهَ مِنْ بَعْدِ أَكْرَاهِهِنَّ غَفُورٌ رَّحِيمٌ﴾ اور جوان خواتین پر زبردستی کرنے تو اللہ تعالیٰ ان کی زبردستی کے بعد (ان خواتین کو) بہت بخشنے والا، بہت مہربان ہے۔

اس سے واضح ہو گیا کہ جس عورت کے ساتھ زبردستی ہوئی ہو، اسے سزا نہیں دی جا سکتی، البتہ جس نے اس کے ساتھ زبردستی کی ہے، اس کے بارے میں زنا کی وہ حد جو سورہ نور کی آیت نمبر ۲ میں بیان کی گئی ہے، پوری طرح نافذ رہے گی۔
(۲) سوکوڑوں کی مذکورہ بالآخر اغیر شلودی شدہ اشخاص کے لئے ہے، سدت متوارہ نے اس پر یہ اضافہ کیا ہے کہ اگر جرم شادی شدہ ہوتا سے سنگار کیا جائے گا۔ اور حضور نبی کریم ﷺ نے سنگار کی کی یہ حد جس طرح رضامندی سے کئے ہوئے زنا پر جاری فرمائی، اسی طرح زنا بالجبر کے مرتكب پر بھی جاری فرمائی۔

”چنانچہ حضرت واکل بن حجر رضی اللہ عنہ روایت کرتے ہیں کہ حضور ﷺ کے زمانے میں ایک عورت نماز پڑھنے کے ارادے سے نکلی، راستے میں ایک شخص نے اس سے زبردستی زنا کا ارتکاب کیا، اس عورت نے شور چایا تو وہ بھاگ گیا، بعد میں اس شخص نے اعتراف کر لیا کہ اسی نے عورت کے ساتھ زنا بالجبر کیا تھا۔ اس پر آخرست ﷺ نے اس شخص پر حد جاری فرمائی، اور عورت پر حد جاری نہیں کی۔“

امام ترمذیؓ نے یہ حدیث اپنی جامع میں دو سندوں سے روایت کی ہے، اور دوسری سند کو قابل اعتبار قرار دیا ہے۔ (جامع ترمذی، کتاب الحدود، باب ۲۲، حدیث ۱۳۵۲، ۱۳۵۳)

(۳) ”صحیح بخاریؓ“ میں روایت ہے کہ ایک غلام نے ایک باندی کے ساتھ زنا بالجبر کا ارتکاب کیا تو حضرت عمر رضی اللہ عنہ نے مرد پر حد جاری فرمائی، اور عورت کو سزا نہیں دی، کیونکہ اس کے ساتھ زبردستی ہوئی۔ تھی۔“ (صحیح بخاری، کتاب الاکراه، باب ۶)

لہذا قرآن کریم، سنت نبوی علی صاحبہ السلام اور خلفاء راشدین کے فیصلوں سے بات کسی شبہ کے بغیر ثابت ہے کہ زنا کی حد جس طرح رضامندی کی صورت میں لازم ہے، اسی طرز میں بھی لازم

ہے، اور یہ کہنے کا کوئی جواز نہیں ہے کہ قرآن و سنت نے زنا کی جو حمد (شریعی سزا) مقرر کی ہے، وہ صرف رضامندی کی صورت میں لاگو ہوتی ہے، جبکی صورت میں اس کا اطلاق نہیں ہوتا۔

سوال یہ ہے کہ پھر کس وجہ سے زنا بالجبر کی شرعی سزا کو ختم کرنے پر اتنا اصرار کیا گیا ہے؟ اس کی وجہ دراصل سلسلہ انتہائی غیر منصفانہ پروپیگنڈا ہے جو حدود آرڈی نینس کے نفاذ کے وقت سے بعض حلقوں کے طبق کرتے چلے آ رہے ہیں، پروپیگنڈا یہ ہے کہ حدود آرڈی نینس کے تحت اگر کوئی مظلوم عورت کی مرد کے خلاف زنا بالجبر کا مقدمہ درج کرائے تو اس سے مطالبہ کیا جاتا ہے کہ وہ زنا بالجبر پر چار گواہ پیش کرے، اور جب وہ چار گواہ پیش نہیں کر سکتی تو اتنا اسی کو گرفتار کر کے جیل میں بند کر دیا جاتا ہے۔ یہ وہ بات ہے جو عرصہ دراز سے بے تکان و ہر ای جارہی ہے، اور اس شدت کے ساتھ وہ رہائی جارہی ہے کہ اچھے خاصے پڑھے لکھے لوگ اسے جچ سمجھنے لگے ہیں، اور یہی وہ بات ہے جسے صدر مملکت نے بھی اپنی نشری تقریر میں اس بل کی واحد وجہ جواز کے طور پر پیش کیا ہے۔

جب کوئی بات پروپیگنڈے کے زور پر گلی گلی اتنی مشہور کردی جائے کہ وہ بچہ بچی کی زبان پر ہو تو اس کے خلاف کوئی بات کہنے والا عام نظر و میں دیوانہ معلوم ہوتا ہے، لیکن جو حضرات انصاف کے ساتھ مسائل کا جائزہ لینا پاچھتے ہیں، میں انہیں دلسوzi کے ساتھ دعوت دیتا ہوں کہ وہ براہ کرم پروپیگنڈے سے ہٹ کر میری آئندہ ہر دھنات پر ٹھنڈے دل سے غور فرمائیں۔

واقع یہ ہے کہ میں خود پہلے وفاقی شریعت عدالت کے جچ کی حیثیت سے اور پھر سترہ سال تک پریم ورث کی شریعت اپنی نفع کے رکن کی حیثیت سے حدود آرڈی نینس کے تحت درج ہونے والے مقدمات کی براہ سست سماعت کرتا رہا ہوں۔ اتنے طویل عرصے میں میرے علم میں کوئی ایک مقدمہ ایسا نہیں آیا جس میں زنا بالجبر کی سی مظلومہ کو اس بنا پر سزا دی گئی ہو کہ وہ چار گواہ پیش نہیں کر سکی، اور حدود آرڈی نینس کے تحت ایسا ہونا ممکن بھی نہیں تھا۔ اس کی وجہ یہ ہے کہ حدود آرڈی نینس کے تحت چار گواہوں یا ملزم کے اقرار کی شرط صرف زنا بالجبر موجب حد کے لئے تھی، لیکن اسی کے ساتھ دفعہ ۱۰ (۳) زنا بالجبر موجب تغیری کے لئے رکھی گئی تھی جس میں چار گواہوں کی شرط نہیں تھی، بلکہ اس میں جرم کا ثبوت کسی ایک گواہ، طبی معافی اور کیمیادی تجزیہ کارکی روپوں سے بھی ہو جاتا تھا۔ چنانچہ زنا بالجبر کے پیشہ مجرم اسی دفعہ کے تحت ہمیشہ سزا یاب ہوتے رہے ہیں۔

سوچنے کی بات یہ ہے کہ جو مظلومہ چار گواہ نہیں لاسکی، اگر اسے کبھی سزا دی گئی ہو تو حدود آرڈی نینس کی کونی دفعہ کے تحت دی گئی ہوگی؟ اگر یہ کہا جائے کہ اسے قذف (یعنی زنا کی جھوٹی تہمت لگانے) پر سزا دی گئی تو قذف آرڈی نینس کی دفعہ ۳، استثناء نمبر ۲ میں صاف صاف یہ لکھا ہوا موجود ہے کہ جو شخص قانونی احترازیز کے پاس زنا بالجبر کی شکایت لے کر جائے اسے صرف اس بناء پر قذف میں سزا نہیں دی جاسکتی کہ وہ چار گواہ پیش نہیں کر سکا اکر سکی۔ کوئی عدالت ہوش و حواس میں رہتے ہوئے ایسی عورت کو سزا دے ہی نہیں سکتی، دوسری صورت یہ ہو سکتی ہے کہ اسی عورت کو

رضامندی سے زنا کرنے کی سزا دی جائے، لیکن اگر کسی عدالت نے ایسا کیا ہو تو اس کی یہ وجہ ممکن نہیں ہے کہ وہ خاتون چار گواہ نہیں لاسکی، بلکہ واحد ممکن وجہ یہ ہو سکتی ہے کہ عدالت شہادتوں کا جائزہ لینے کے بعد اس نتیجے پر پہنچی کہ عورت کا جر بکار دعویٰ جھوٹا ہے۔ اور ظاہر ہے کہ اگر کوئی عورت کسی مرد پر یہ الزام عائد کرے کہ اس نے زبردستی اس کے ساتھ اس عمل میں شریک ہے، اور بعد میں شہادتوں سے ثابت ہو کہ اس کا جر بکار دعویٰ جھوٹا ہے، اور وہ رضامندی کے ماتحت اس عمل میں شریک ہوئی تو اس سے سزا یاب کرنا انصاف کے کسی تقاضے کے خلاف نہیں ہے۔ لیکن چونکہ عورت کو یقینی طور پر جھوٹا قرار دینے کے لئے کافی ثبوت عموماً موجود نہیں ہوتا، اس لئے ایسی مثالیں بھی اکاڈمیاں، ورنہ ۹۹ فیصد مقدمات میں یہ ہوتا ہے کہ اگرچہ عدالت کو اس بات پر اطمینان نہیں ہوتا کہ مرد کی طرف سے جر ہوا ہے، لیکن چونکہ عورت کی رضامندی کا کافی ثبوت بھی موجود نہیں ہوتا، اس لئے ایسی صورت میں بھی عورت کو شک کا فائدہ دے کر چھوڑ دیا جاتا ہے۔

حدود آرڈی ننس کے تحت پچھلے ۲ سال میں جو مقدمات ہوئے ہیں، ان کا جائزہ لے کر اس بات کی تصدیق آسانی سے کی جاسکتی ہے، میرے علاوہ جن نجی صاحبان نے یہ مقدمات نے ہیں ان سب کا تاثر بھی میں نے ہمیشہ بھی پایا کہ اس قسم کے مقدمات میں جہاں عورت کا کردار مشکوک ہو، تب بھی عورتوں کو سزا نہیں ہوتی، صرف مرد کو سزا ہوتی ہے۔

چونکہ حدود آرڈی ننس کے نفاذ کے وقت ہی سے یہ شورنگزہرست پختار ہا ہے کہ اس کے ذریعے بے گناہ عورتوں کو سزا ہو رہی ہے، اس لئے ایک امریکی اسکالر چارلس کینیڈی یہ شورنگزہرست کا سارو ہے کرنے کے لئے پاکستان آیا، اس نے حدود آرڈی ننس کے مقدمات کا جائزہ لے کر اعداد و شمار جمع کئے، اور اپنی تحقیق کے نتائج ایک رپورٹ میں پیش کئے جو شائع ہو چکی ہے۔ اس رپورٹ کے نتائج بھی مذکورہ بالا حقائق کے میں مطابق ہیں۔ وہ اپنی رپورٹ میں لکھتا ہے:

"Women fearing conviction under section 10(2)

frequently bring charges of rape under 10(3) against their alleged partners. The FSC finding no circumstantial evidence to support the latter charge, convict the male accused under section 10(2)... the women is exonerated of any wrong doing due to reasonable doubt's rule".

(Charles Cannedy: the status of women in Pakistan in Islamization of Laws P.74)

"جن عورتوں کو دفعہ ۱۰(۲) کے تحت (زنابراضا کے جرم میں) سزا یاب ہونے کا اندیشہ ہوتا ہے، وہ اپنے مبینہ شریک جرم کے خلاف دفعہ ۱۰(۳) کے تحت (زنابراجمک) الزام لے کر آ جاتی ہیں۔"

فیڈرل شریعت کوثر کوئی ایسی قرآنی شہادت نہیں ملتی جو زنا بالجبر کے الزام کو ثابت کر سکے، اس لئے وہ مرد مظلوم کو دفعہ ۱۰۲ کے تحت (زنا بالرضا) کی سزا دے دیتا ہے..... اور عورت "شک کے فائدے" والے قاعدے کی بنا پر اپنی ہر غلط کاری کی سزا سے چھوٹ جاتی ہے۔

یہ ایک غیر جانبدار غیر مسلم اسکالر کا مشاہدہ ہے جسے حدود آرڈی نس سے کوئی ہمدردی نہیں ہے، اور ان عورتوں سے متعلق ہے، جنہوں نے ظاہر حالات رضامندی سے غلط کاری کا ارتکاب کیا، اور گھر والوں کے دباؤ میں آکر اپنے آشنا کے خلاف زنا بالجبر کا مقدمہ درج کرایا، ان سے چار گواہوں کا نہیں، قرآنی شہادت (Circumstantial evidence) کا مطالبہ کیا گیا، اور وہ قرآنی شہادت بھی ایسی پیش نہ کر سکیں جس سے جبرا کا غصہ ثابت ہو سکے۔ اس کے باوجود سزا صرف مرد کو ہوئی اور شک کے فائدے کی وجہ سے اس صورت میں بھی ان کو کوئی سزا نہیں ہوئی۔ لہذا واقعیہ ہے کہ حدود آرڈی نینس میں ایسی کوئی بات نہیں ہے جس کی روشنی زنا بالجبر کا شکار ہونے والی عورت کو چار گواہ پیش نہ کرنے کی بنا پر الاتراز ایاب کیا جاسکے۔

البتہ یہ ممکن ہے اور شاید چند واقعات میں ایسا ہوا بھی ہے کہ مقدمے کے عدالت تک پہنچنے سے پہلے تفتیش کے مرحلے میں پولیس نے قانون کے خلاف کسی عورت کے ساتھ یہ زیادتی کی ہو کہ وہ زنا بالجبر کی شکایت لے کر آئی، لیکن انہوں نے زنا بالرضا میں گرفتار کر لیا۔ لیکن اس زیادتی کا حدود آرڈی نینس کی خاصی سے کوئی تعلق نہیں ہے۔ اس قسم کی زیادتیاں ہمارے ملک کی پولیس ہر قانون کی تنفیذ میں کرتی رہتی ہے، اس کی وجہ سے قانون کو نہیں بدلا جاتا، ہیر وئں رکھنا قانوناً جرم ہے، مگر پولیس کتنے بے گناہوں کے سر ہیر وئں ڈال کر انہیں عک کرتی ہے، اس کا مطلب نہیں ہوتا کہ ہیر وئں کی ممانعت کا قانون ہی ختم کر دیا جائے۔

زنا بالجبر کی مظلوم عورتوں کے ساتھ اگر پولیس نے بعض صورتوں میں ایسی زیادتی کی بھی ہے تو فیڈرل شریعت کوثر نے اپنے فیصلوں کے ذریعے اس کا راستہ بند کیا ہے، اور اگر بالفرض اب بھی ایسا کوئی خطرہ موجود ہو تو ایسا قانون بنایا جا سکتا ہے جس کی روشنی یہ طے کر دیا جائے کہ زنا بالجبر کی مستغثیہ کو مقدمے کا آخری فعلہ ہونے تک حدود آرڈی نینس کی کسی بھی دفعہ کے تحت گرفتار نہیں کیا جا سکتا۔ اور جو شخص ایسی مظلومہ کو گرفتار کرے، اسے قرار واقعی سزا دینے کا قانون بھی بنایا جا سکتا ہے، لیکن اس کی بنا پر "زنا بالجبر" کی حد شرعی کو ختم کر دینے کا کوئی جواز نہیں ہے۔ لہذا زیر نظر بل میں زنا بالجبر کی حد شرعی کو جس طرح بالکل یہ ختم کر دیا گیا ہے، وہ قرآن و سنت کے واضح طور پر خلاف ہے، اور اس کا خواتین کے ساتھ ہونے والی زیادتی سے بھی کوئی تعلق نہیں ہے۔

فیشی: زیر نظر بل کی دوسری انہم بات ان ڈھنگات سے متعلق ہے جو خاشی کے عنوان سے بل میں شامل کی گئی ہیں۔ حدود آرڈی نینس میں احکام یہ ہتھے کہ اگر زنا پر شرعی اصول کے مطابق چار گواہ موجود ہوں تو آرڈی نینس کی دفعہ کے تحت جرم پر زنا کی حد (شرعی سزا) جاری ہوگی، اور اگر چار گواہ نہ ہوں مگر فی الجملہ جرم ثابت ہو تو اسے تعزیری سزا دی جائے گی۔ اب

اس بل میں حدود آرڈی نیس کی دفعہ ۵ تھت زنا بالرضا کی حد شرعی توباتی رکھی گئی ہے جس کے لئے چار گواہ شرط ہیں، لیکن بل کی دفعہ ۸ کے ذریعے اسے ناقابل دست اندازی پولیس قرار دے کر یہ ضروری قرار دے دیا گیا ہے کہ کوئی شخص چار گواہوں کو ساتھ لے کر عدالت میں شکایت درج کرائے۔ پولیس میں اس کی ایف آئی آر (FIR) درج نہیں کی جاسکتی، اور اس طرح زنا قابل ثابت کرنے کے طریق کار کو مزید دشوار بنادیا گیا ہے۔ اسی طرح چار گواہوں کی غیر موجودگی میں زنا کی جو تحریری سزا حدود آرڈی نیس میں تھی، اس میں مندرجہ ذیل تبدیلیاں کی گئی ہیں:

(۱) حدود آرڈی نیس میں اس جرم کو "زنا موجب تحریر" کہا گیا تھا۔ اب زینظر بل میں اس نام بدل کر "فاختی" Lewdness کر دیا گیا ہے۔ یہ تبدیلی بالکل درست اور قبل خیر مقدم ہے۔ کیونکہ قرآن و سنت کی رو سے چار گواہوں کی غیر موجودگی میں کسی کے جرم کو زنا قرار دینا مشکل تھا، البتہ اسے "زنا" کے کم تر کوئی نام دینا چاہیے تھا۔ حدود آرڈی نیس میں یہ کمزوری پائی جاتی تھی جسے دور کرنے کی سفارش علماء کمیٹی نے بھی کی تھی۔

(۲) حدود آرڈی نیس میں اس جرم کی سزادی سال تک ہو سکتی تھی، بل میں اسے گھٹا کر پانچ سال کر دیا گیا ہے، بہر حال! چونکہ یہ تحریر ہے، اس لئے اس تبدیلی کو بھی قرآن و سنت کے خلاف نہیں کہا جاسکتا۔

(۳) حدود آرڈی نیس کے تھت "زنا" ایک قابل دست اندازی پولیس Cognizable جرم تھا۔ زیر نظر بل میں اسے ناقابل دست اندازی پولیس جرم قرار دے دیا گیا ہے۔ چنانچہ اس جرم کی ایف آئی آر تھانے میں درج نہیں کرائی جاسکتی، بلکہ اس کی شکایت Complaint عدالت میں کرنی ہوگی۔ اور شکایت کے وقت دعینی گواہ ساتھ لے جانے ہوں گے، جن کا بیان حلفی عدالت فوراً قلمبند کرے گی، اس کے بعد اگر عدالت کو یہ اندازہ ہو کہ مزید کارروائی کے لئے کافی وجہ موجود ہے تو ملزم کو سکن جاری کرے گی، اور آئندہ کارروائی میں ملزم کی حاضری تھیں بنانے کے لئے ذاتی چمکلہ کے سوا کوئی ضمانت طلب نہیں کرے گی، اور اگر اندازہ ہو کہ کارروائی کی کوئی بیناد موجود نہیں ہے تو مقدمہ اسی وقت خارج کر دے گی۔ اس طرح "فاختی" کے جرم کو ثابت کرنا اتنا دشوار بنادیا گیا ہے کہ اس کے تھت کسی کو سزا ہونا عملًا بہت مشکل ہے۔

اول تو اسلامی احکام کے تھت زنا اور فاختی کا جرم معاشرے اور اشیت کے خلاف جرم ہے، محض کسی فرد کے خلاف نہیں، اسلئے اسے قابل دست اندازی پولیس ہونا چاہیے۔ بلاشبہ اس جرم کو قابل دست اندازی پولیس قرار دیتے ہوئے یہ پہلو ضرور مد نظر رکھنا چاہیے کہ ہمارے معاشرے میں پولیس کا جو کردار رہا ہے، اسکیں وہ بے گناہ جوڑوں کو جادیجا ہر اسال نہ کرے۔ اس بارے میں فیڈرل شریعت کورٹ کے متعدد فیصلے موجود ہیں جن کے بعد یہ خطرہ بڑی حد تک کم ہو گیا تھا، اور ستائیں سال تک یہ جرم قابل دست اندازی پولیس رہا ہے اور اس دوران اس جرم کی بنا پر لوگوں کو ہر اسال کرنے کے واقعات بہت ہی کم ہوئے ہیں لیکن اس خطرے کا مزید سداب کرنے کے لئے یہ کیا جاسکتا تھا کہ جرم کی تفتیش ایس پی کے درجے کا کوئی پولیس آفیسر کرے، اور عدالت کے حکم کے بغیر کسی کو

گرفتار نہ کرے۔ ان اقدامات سے یہ رہا خطرہ حتم ہو سکتا تھا۔

دوسرے شکایت کرنے والے پر یہ ذمہ داری عائد کرنا کہ وہ فوراً حد کی صورت میں دوینی گواہ لے کر آئے، ہمارے فوجداری قانون کے نظام میں بالکل برازی مثال ہے۔ ہمارے پورے ملک میں حدود کے سوا کسی بھی مقدمے یا جرم کے ثبوت کے لئے گواہوں کی تعداد معنیر نہیں ہے۔ بلکہ کسی چشم دید گواہ کے بغیر صرف قرائی شہادت Circumstantial Evidence پر بھی فیصلہ ہو جاتے ہیں۔ چنانچہ زیرنظر جرم میں بھی معاشرے اور کسی ادا تحریکی رپورٹیں شہادت کا بہت اہم حصہ ہوتی ہیں، شرعاً تعزیر کسی ایک قابل اعتماد گواہ پر بھی جاری کی جاسکتی ہے، اور قرائی شہادت پر بھی۔ لہذا تعزیر کے معاملے میں عین شکایت درج کرتے وقت دو گواہوں کی شرط لگانا فاشی کے مجرموں کو غیر ضروری تحفظ فراہم کرنے کے متعدد ہے۔

اسی طرح ایسے ملزم کے لئے یہ لازم کر دینا کہ اس سے ذاتی مچکلے کے سوا کوئی اور صفات طلب نہیں کی جاسکتی گی، عدالت کے ہاتھ باندھنے کے متعدد ہے، مقدمے کے حالات مختلف ہوتے ہیں، اور اسی لئے مجموع ضابطہ فوجداری کی دفعہ ۳۹۶ کے تحت عدالت کو پہلے ہی یہ اختیار دیا گیا ہے کہ وہ حالات مقدمہ کے تحت اگر چاہے تو صرف ذاتی مچکلے پر ملزم کو رہا کر دے، اور اگر چاہے تو اس سے دوسروں کی صفات بھی طلب کرے۔ ملکے سے ہلکے جرم میں بھی عدالت کو یہ اختیار حاصل ہے، لیکن ”فاشی“ جیسے جرم پر عدالت سے یہ اختیار سلب کر لینا کسی طرح مناسب نہیں ہے۔ رہی یہ بات کہ اگر مقدمے کی کافی وجہ موجود ہو تو عدالت مقدمہ خارج کر دے گی، سو عدالت کو مجموع ضابطہ فوجداری کی دفعہ ۲۰۳ کے تحت پہلے ہی یہ اختیار حاصل ہے، اسے اس ملک کا دوبارہ حصہ بنانے کا مقصد غیر واضح ہے۔

(۳) حدود آرڈی نیشن کے تحت اگر کسی شخص کے خلاف زنا موجب حد کا الزام ہو، اور مقدمے میں حد کی شرائط پوری نہ ہوں لیکن فی الجملہ جرم ثابت ہو جائے تو اسے دفعہ ۱۰ (۳) کے تحت تعزیری سزا دی جاسکتی ہے، لیکن اسے زیر نظر مل کی رو سے ضابطہ فوجداری میں دفعہ ۲۰۳ سی، کا جواضاذ کیا گیا ہے، اس کی شن نمبر ۶ میں یہ لکھ دیا گیا ہے کہ جوز نا موجب حد کے الزام سے بری ہو گیا ہو، اس کے خلاف فاشی کا کوئی مقدمہ درج نہیں کرایا جاسکتا۔

اب یہ بات ظاہر ہے کہ زنا موجب حد کے لئے جو سخت ترین شرائط ہیں وہ بعض اوقات محض فنی وجوہ سے پوری نہیں ہوتیں، ایسی صورت میں جب کہ مضبوط شہادتوں سے فاشی کا جرم ثابت ہو تو اس پر نہ صرف یہ کہ زنا کا مقدمہ سننے والی عدالت کوئی سزا جاری نہیں کر سکتی، بلکہ اس کے خلاف فاشی کی کوئی نئی شکایت بھی درج نہیں کی جاسکتی۔ سوچنے کی بات ہے کہ ایسے شخص کے خلاف فاشی کا مقدمہ دائر کرنے پر کلی پابندی عائد کر دینا فاشی کو تحفظ دینے کے سوا اور کیا ہے؟ اسی طرح مجوزہ مل کی دفعہ ۱۲ اے، میں یہ بھی کہا گیا ہے کہ اگر کسی شخص پر زنا الجرم (موجب تعزیر یعنی ریپ) کا الزام ہو، تو اس کے مقدمے کو کسی بھی مرحلے پر فاشی کی شکایت میں تبدیل نہیں کیا جاسکتا۔ اس کا واضح نتیجہ یہ ہے کہ کسی شخص کے خلاف عورت نے زنا الجرم کا الزام عائد کیا ہو، اور جس کے ثبوت میں کوئی شک رہ جائے

تولزم بری ہو جائے گا، اور اس کے خلاف فاشی کی دفعہ کے تحت بھی کوئی کارروائی نہیں کی جاسکے گی۔

جس زمانے میں زنا بالجبر کوئی جرم نہیں تھا مگر زمانے میں زنا بالجبر کے ملزم ان اپنے دفاع میں یہ موقف اختیار کرتے تھے کہ زنا بے شک ہوا ہو، لیکن عورت کی رضامندی سے ہوا ہے، چنانچہ اگر عورت کی رضامندی کا عدالت کو شہبھی ہو جاتا تو وہ ملزم کو بری کر دیتی تھی۔ حدود آرڈی نیشن میں زنا بالجبر کے ملزم کے لئے اپنے دفاع میں یہ کہنے کی گنجائش نہیں رہی تھی، کیونکہ عورت کی رضامندی کے باوجود ناجم تھا۔ اور جو عدالت زنا بالجبر کے مقدمے کی ساعت کر رہی ہے، وہی اس کو زنا موجب تعریر کے تحت سزا دے سکتی تھی۔ لیکن اس نئی ترمیم کے بعد تقریباً وہی صورت لوٹ آئی ہے کہ اگر ملزم دھڑلے سے یہ کہنے کی میں نے عورت کی مرضی سے زنا کیا تھا، اور عورت کی مرضی کا کوئی شہر پیدا کر دے تو کوئی اس کا باب بھی بیکا نہیں کر سکتا۔ وہ عدالت جو اس کا یہ اعتراض سن رہی ہے، وہ تو اس لئے اس کے خلاف کارروائی نہیں کر سکتی کہ مذکورہ بلا دفعہ اس کا یہ اختیار سلب کر لیا ہے کہ وہ زنا بالجبر کے مقدمے کو کسی وقت فاشی کی شکایت میں تبدیل کرے۔ اور اگر اس کے خلاف از سرنو فاشی کا مقدمہ دائر کیا جائے تو اس امکان کے بارے میں دفعہ کے الفاظ محمل ہیں، لیکن اگر کوئی اور وجہ بھی موجود نہ ہو تو اس کے نتیجے کی یہ بھی کافی ہے کہ اس کے لئے ضروری قرار دیا گیا ہے کہ کوئی شخص دو عینی گواہوں کے ساتھ جا کر عدالت میں استغاثہ (Complaint) دائر کرے، اور یہاں دو عینی گواہ موجود نہیں ہیں، نتیجہ یہ ہے کہ ایسا شخص جرم سے بالکلیہ بری ہو جائے گا اور اس کے خلاف کسی بھی عدالت میں کوئی نئی کارروائی بھی نہیں ہو سکے گی۔

سوال یہ ہے کہ جس فاشی کو جرم قرار دیا گیا ہے وہ واقعہ کوئی جرم ہے یا نہیں؟ اگر جرم ہے تو اس کو تحفظ دینے اور مجرم کا اس کی سزا سے بچاؤ کرنے کے لئے یہ ادنیٰ سے زائد تواعد کیوں وضع کئے جارہے ہیں؟

حدود آرڈی نیشن میں کچھ مزید ترمیمات: زیرنظر مل کے ذریعے حدود آرڈی نیشن میں کچھ اور ترمیمات بھی کی گئی ہیں، مثلاً: (۱) بنی کریم ﷺ کے ارشاد کے مطابق جب کسی شخص کے خلاف عدالتی کارروائی کے نتیجے میں حدکا فیصلہ ہو جائے تو اس کی سزا کو معاف یا کم کرنے کا کسی کو اختیار نہیں ہے۔ چنانچہ حدود آرڈی نیشن کی دفعہ شش ۵ میں کہا گیا تھا کہ ضابطہِ فوجداری کے باب ۱۹ میں صوبائی حکومت کو سزا متعطل کرنے، اس میں تخفیف کرنے یا تبدیلی کرنے کا جواختیار دیا گیا ہے، وہ حد کی سزا پر اطلاق پذیری نہیں ہو گا۔ زیرنظر مل کے ذریعے حدود آرڈی نیشن میں ایک اور اہم تغیین تبدیلی یہ کی گئی ہے کہ حدود آرڈی نیشن کی اس دفعہ شش ۵ کو ختم کر دیا گیا ہے جس کا مطلب یہ ہے کہ کوئی عدالت کسی کو حد کی سزا دے دے تو حکومت کو ہر وقت یہ اختیار حاصل ہے کہ وہ اس سزا میں تبدیلی یا تخفیف کر سکے۔

یہ ترمیم قرآن و سنت کے واضح ارشادات کے خلاف ہے، قرآن کریم کا ارشاد ہے:

﴿مَا كَانَ لِمُؤْمِنٍ وَلَا مُؤْمِنَةٍ إِذَا قُضِيَ اللَّهُ وَرَسُولُهُ أَمْرًا أَنْ يَكُونَ لِهِمُ الْخَيْرَةُ مِنْ أَمْرِهِمْ﴾

جب اللہ اور اس کا رسول کوئی فیصلہ کر دیں تو کسی مومن مرد یا عورت کو یہی حق نہیں ہے کہ پھر بھی اس معاملے

اور آنحضرت ﷺ کا وہ واقعہ مشہور و معروف ہے جس میں آپ ﷺ نے ایک ایسی عورت کے حق میں سفارش کرنے پر جس پر خدا فیصلہ ہو چکا تھا، اپنے محبوب صحابی اسماء رضی اللہ عنہ کو تنبیہ فرمائی، اور فرمایا کہ محمد ﷺ کی بیٹی بھی چوری کرے گی تو میں اس کا ہاتھ ضرور کاٹوں گا۔ (صحیح بخاری، کتاب الحدود، باب ۱۲، حدیث ۶۸۸)

اس بناء پر پوری امت کا اجماع ہے کہ حد کو معاف کرنے اور اس میں تخفیف کا کسی بھی حکومت کو اختیار نہیں ہے۔ لہذا اب کا یہ حصہ بھی صراحتہ قرآن و سنت کے خلاف ہے۔

(۲) حدود آرڈی نینس کی دفعہ ۳ میں کہا گیا تھا کہ اس آرڈی نینس کے احکام دوسرے قوانین پر بالا رہیں گے، یعنی اگر کسی دوسرے قانون اور حدود آرڈی نینس میں کہیں کوئی تضاد ہو تو حدود آرڈی نینس کے احکام قابل پابندی ہوں گے، زیرِ نظر میں اس دفعہ کو ختم کر دیا گیا ہے۔ یہ دفعہ ہے جس سے نہ صرف بہت سی یچیدگیاں دور کرنا مقصود تھا، بلکہ ماضی میں بہت سی تم سیدہ خواتین کی مظلومیت کا سد باب اسی دفعہ کے ذریعے ہوا تھا۔

اس کی ایک مثال یہ ہے کہ عالمی قوانین کے تحت اگر کوئی مرد اپنی بیوی کو طلاق دے دے تو وہ طلاق اس وقت تک موڑنہیں ہوتی جب تک اس کا نوٹس یونین کوسل کے چیزیں میں کوئی بھیجا جائے۔ اگر چشمی اعتبار سے طلاق کے بعد عدت گزار کر عورت جہاں چاہے نکاح کر سکتی ہے، لیکن عالمی قوانین کا تقاضا یہ ہے کہ جب تک یونین کوسل کو طلاق کا نوٹس نہ جائے قانوناً وہ طلاق دینے والے شہر کی بیوی ہے اور اسے کہیں اور نکاح کی اجازت نہیں ہے۔ اب ایسے بہت سے واقعات ہوئے ہیں کہ شہر نے طلاق کا نوٹس یونین کوسل میں نہیں بھیجا، اور عورت نے اپنے آپ کو مطلقاً سمجھ کر عدت کے بعد دوسرا شادی کر لی۔ اب اس ظالم شہر نے عورت کے خلاف زنا کا دعویٰ کر دیا، کیونکہ عالمی قوانین کی رو سے وہ ابھی تک اسی کی بیوی تھی۔ جب اس قسم کے بعض مقدمات آئے تو پریم کورٹ کی شریعت نے دود آرڈی نینس کی دوسرے امور کے علاوہ اس دفعہ نمبر ۳ کی بنیاد پر ان خواتین کو بھائی دلوائی، اور یہ کہا کہ آرڈی نیس چونکہ شریعت کے مطابق بنایا گیا ہے، اور شریعت میں اس عورت کا دوسرا نکاح جائز ہے، اس لئے اس نکاح کے مے میں عالمی قانون کا اطلاق نہیں ہو گا۔ کیونکہ یہ قانون دوسرے تمام قوانین پر بالا ہے۔

اب اس دفعہ کو ختم کرنے کے بعد، اور بالخصوص آرڈی نینس میں نکاح کی جو تعریف تھی، اسے بھی مل کے لیے ختم کر دینے کے بعد ایک مرتبہ پھر خواتین کے لئے یہ دشواری پیدا ہونے کا امکان پیدا ہو گیا ہے۔ علماء کمیٹی میں ہم نے یہ مسئلہ اٹھایا تھا، اور بالآخر اس بات پر اتفاق ہوا تھا کہ اس کی جگہ مندرجہ ذیل دفعہ ہی جائے گی:

"In the interpretation and application of this Ordinance the injunctions of Islam as laid down in the Holy Quran and

Sunnah shall have effect, not with standing any things contained in any other law for the time being in force".

یعنی: "اس آرڈی نیشن کی تشریع اور اطلاق میں اسلام کے وہ احکام کو قرآن کریم اور سنت نے معین فرمائے ہیں، بہر صورت موثر ہوں گے چاہے رانجی الوقت کسی قانون میں کچھ بھی درج ہو۔"

لیکن اب جو بلقوی اسلامی میں منظور کرایا گیا ہے، اس میں سے یہ دفعہ بھی غائب ہے، اور اس کے نتیجے میں بہت سے سائل پیدا ہونے کا اندیشہ ہے۔

(۳) قذف آرڈی نیشن کی دفعہ ۲۰۱ میں قرآن کریم کے بیان کئے ہوئے لعان کا طریقہ درج ہے، یعنی اگر کوئی مرد اپنی بیوی پر زنا کا الزام لگائے اور چار گواہ پیش نہ کر سکے تو عورت کے مطالبے پر اسے لعان کی کارروائی میں قسمیں کھانی ہوں گی۔ اور میاں بیوی کی قسموں کے بعد ان کے درمیان نکاح فتح کر دیا جائے گا۔ قذف آرڈی نیشن میں کہا گیا ہے کہ اگر شوہر لعان کی کارروائی سے انکار کر دے تو اسے اس وقت تک حرast میں رکھا جائے گا، جب تک وہ لعan پر آمادہ نہ ہو، زیرنظر بل میں یہ حصہ حذف کر دیا گیا ہے جس کا مطلب یہ ہے کہ اگر شوہر لعan پر آمادہ نہ ہو تو عورت بے کسی سے لکھ رہے گی، نہ اپنی بے گناہی لعan کے ذریعے ثابت کر سکے گی، اور نہ نکاح فتح کر سکے گی۔

نیز قذف آرڈی نیشن میں کہا گیا ہے کہ اگر لعan کی کارروائی کے دوران عورت زنا کا اعتراف کر لے تو اس پر زنا کی سزا جاری ہوگی۔ زیرنظر بل میں یہ حصہ حذف کر دیا گیا ہے۔ حالانکہ اعتراف کر لینے کے بعد سزاۓ زنا کے جاری نہ ہونے کے کوئی معنی نہیں ہیں، جب کہ لعan کی کارروائی عورت کے مطالبے پر ہی شروع ہوگی ہے، اور اسے اعتراف کرنے پر کوئی بھروسہ نہیں کرتا۔ لہذا بل کا یہ حصہ بھی قرآن و سنت کے احکام کے خلاف ہے۔

(۴) زنا آرڈی نیشن کی دفعہ ۲۰۲ میں یہ کہا گیا ہے کہ اگر عدالت کو شہادتوں سے یہ بات ثابت ہو کہ ملزم نے کسی ایسے عمل کا ارتکاب کیا ہے جو حدود آرڈی نیشن کے علاوہ کسی اور قانون کے تحت جرم ہے، تو اگر وہ جرم عدالت کے دائرہ اختیار میں ہو تو وہ ملزم کو اس جرم کی سزا دے سکتی ہے۔ یہ دفعہ عدالتی کارروائیوں میں جوچد گی ختم کرنے کے لئے تھی، لیکن زیرنظر بل میں عدالت کے اس اختیار کو بھی ختم کر دیا گیا ہے۔

زیرنظر بل میں صورت حال یہ ہے کہ زنا سے مطہر جنم تعریزی جرائم کو حدود آرڈی نیشن سے نکال کر تعزیرات پاکستان میں منتقل کر دیا گیا ہے اور حدود آرڈی نیشن میں صرف زنا بالرضام موبہ حدا کا جرم باقی رہ گیا ہے۔ لہذا اس ترمیم کا نتیجہ یہ ہو گا کہ اگر کسی مرد پر زنا موجب حد کا الزام ہو، لیکن شہادتوں کے نتیجے میں یہ بات ثابت ہو جائے کہ مرد نے عورت پر زبردستی کی تھی، یا زنا ثابت نہ ہو، لیکن عورت کو اغوا کرنا ثابت ہو جائے، تو عدالت ملزم کو نہ ریپ کی سزا دے گی، نہ اغوا کرنے کی، اور عدالت یہ جانتے بوجنتے اسے چھوڑ دے گی کہ اس نے عورت کو اغوا کیا

عا، اور اس پر زبردستی کی تھی، اس کے بعد یا تو ملزم چھوٹ جائے گا یا اس کے لئے از سر نواغوا کی ناش کرنی ہوگی، اور عدالتی کارروائی کا نیا چکر منئے سرے سے شروع ہوگا۔

قانون سازی بڑا نازک عمل ہے، اس کے لئے ہرے ٹھنڈے دل و دماغ اور یکسوئی اور غیر جانب داری سے تمام پہلوؤں کو سامنے رکھنے کی ضرورت ہوتی ہے، اور جب پر پیگنڈے کی فضائیں صرف نعروں سے متاثر اور مرعوب ہو کر قانون سازی کی جاتی ہے تو اس کا نتیجہ اسی قسم کی صورت حال کی شکل میں ظاہر ہوتا ہے، پھر عدالتیں نئے قانون کی تعمیر و تشریح کے لئے عرصہ دراز تک قانونی موشکافیوں میں الجھی رہتی ہیں۔ مقدمات ایک عدالت سے دوسری عدالت میں منتقل ہوتے رہتے ہیں۔ اور مظلوموں کی دادرسی میں رکاوٹ پیدا ہوتی ہے۔

خلاصہ: خلاصہ یہ ہے کہ چند جزوی خامیوں کو چھوڑ کر جن کا مفصل ذکر پیچھے آگیا ہے، زیرنظر بل کی اہم خرابیاں یہ ہیں: (۱) زیرنظر بل میں ”زنابجر“ کی حد کو جس طرح بالکلی ختم کر دیا گیا ہے، وہ قرآن و سنت کے احکام کے بالکل خلاف ہے۔ خواتین کے ساتھ پولیس کی زیادتی کا اگر کوئی خطرہ ہو تو اس کا سد باب اس طرح کیا جاسکتا ہے، کہ زنا بالاجر کی مستغاثہ کو مقدمے کی کارروائی عدالت میں پوری ہونے تک حدود آرڈی نیس کی کسی بھی دفعہ کے تحت گرفتار کرنے کو قابل تعزیر جرم قرار دے دیا جائے۔

(۲) جب ایک مرتبہ زنا کی حد کا فیصلہ ہو جائے تو صوبائی حکومت کو زنا میں کسی قسم کی معافی یا تخفیف کا اختیار دینا قرآن و سنت کے بالکل خلاف ہے، لہذا زیرنظر بل میں زنا آرڈی نیس کی دفعہ ۲۰ شق (۵) کو حذف کر کے حکومت کو سزا میں تخفیف وغیرہ کا جواختیار دیا گیا ہے، وہ قرآن و سنت کے منافی ہے۔

(۳) ”زنابالرضا موجب حد“ اور ”فناشی“ کو ناقابل دست اندازی پولیس قرار دے کر ان جرائم کو جو مختلف تحفظات دینے گئے ہیں، وہ ان جرائم کو عملانہ ناقابل سزا بنا دینے کے متراوف ہیں۔

(۴) عدالتوں پر یہ پابندی عائد کرنا کہ شہادت کے مطابق مختلف جرائم سامنے آنے پر وہ دوسرے جرائم میں سزا نہیں دے سکتیں، مجرموں کی حوصلہ افزائی ہے، یا اس کے نتیجے میں مقدمات ایک عدالت سے دوسری عدالت میں منتقل ہوں گے اور عدالتی پیچیدہ گیاں بھی پیدا ہوں گی۔

(۵) ”تذف“ آرڈی نیس میں ترمیم کر کے مرد کو یہ چھوٹ دینا کہ وہ عورت کے مطالبے کے باوجود لعan کی کارروائی میں شرکت سے انکار کر کے عورت کو معلق چھوڑ دے، قرآن کریم کے حکم کے منافی ہے۔

(۶) ”تذف آرڈی نیس“ میں یہ ترمیم بھی قرآن و سنت کے منافی ہے کہ عورت کے رضا کارانہ اقرار جرم کے باوجود اس سزا نہیں دی جائے گی۔

اگر کابن پارٹیمنٹ اور ارباب اقتدار سے ہماری درمندانہ اپیل ہے کہ وہ ان گزارشات پر ٹھنڈے دل سے غور کر کے بل کی اصلاح کریں، اور قوم کو اس مجھسے سے نجات دلائیں جس میں وہ مبتلا ہو گئی ہے۔ ☆.....☆